

महाराष्ट्र शासन

रोजगार व स्वयंरोजगार विभाग,
शासन निर्णय क्रमांक:-इएसई-२०१२/प्र.क्र.३२/प्रशा-२,
नवीन प्रशासकीय भवन, १४ वा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२,
दिनांक : २८ मार्च, २०१२.

- वाचा :१) रोजगार व स्वयंरोजगार विभाग, शासन परिपत्रक क्र. इएसई-२०१०/प्र.क्र.२९/प्रशा-२,
दिनांक १६/०९/२०११,
२) रोजगार व स्वयंरोजगार विभाग, शासन परिपत्रक क्र. इएसई-२०१०/प्र.क्र.२९/प्रशा-२,
दिनांक ०८/११/२०११.

शासन निर्णय :-

श्री.र.शं.पवार, रोजगार व स्वयंरोजगार मार्गदर्शन अधिकारी, गट-ब यांनी महाराष्ट्र प्रशासकीय न्यायाधिकरण, नागपूर येथे दाखल केलेल्या मूळ अर्ज क्र.५९३/९८ मध्ये दिनांक ०७/०२/२०११ रोजी मा.न्यायालयाने दिलेल्या आदेशाची पूर्तता करणेकरिता विभागाने संदर्भाधीन दिनांक १६/०९/२०११ रोजी रोजगार व स्वयंरोजगार मार्गदर्शन अधिकारी, गट-ब या पदाची अंतिम ज्येष्ठतासूची प्रसिध्द केली असून न्यायालयाच्या आदेशाप्रमाणे सदर ज्येष्ठतासूचीमध्ये विभागाच्या दिनांक ०८/११/२०११ च्या परिपत्रकान्वये सुधारणा करण्यात आली आहे.

२. रोजगार व स्वयंरोजगार यंत्रणेतील उपसंचालक (गट-अ), सहायक संचालक (गट-अ) आणि रोजगार व स्वयंरोजगार मार्गदर्शन अधिकारी (गट-ब) या संवर्गातील पदे पदोन्नतीने भरण्यासाठी दिनांक ०६/०२/२०१२ च्या शासन निर्णयान्वये गठीत केलेल्या विभागीय पदोन्नती समितीची बैठक दिनांक १०/०२/२०१२ रोजी घेण्यात आली असता सदर समितीने श्री.र.शं.पवार, यांना सहायक संचालक, गट-अ या पदावर पदोन्नती देण्यासाठी पात्र ठरविले.

३. त्यानुसार, श्री.र.शं.पवार रोजगार व स्वयंरोजगार मार्गदर्शन अधिकारी, गट-ब, आदिवासी उमेदवारांकरिता रोजगार व स्वयंरोजगार मार्गदर्शन व प्रशिक्षण केंद्र, देवरी, जि.गोंदिया यांना "सहायक संचालक, गट-अ" (सहाय्य वेतन आयोगानुसारची सुधारीत संरचनेतील वेतनश्रेणी पीबी-२ च्या वेतन

बँड रु.९३००-३४८००, ग्रेड वेतन रु.४६००/-) या पदावर तात्पुरत्या स्वरूपात पदोन्नती देण्यात येत आहे तसेच, सामान्य प्रशासन विभागाच्या दिनांक ०८/०६/२०१० च्या अधिसूचनेतील नियम ४ (क) मधील तरतुदीनुसार पदोन्नतीनंतर त्यांची पदस्थापना त्यांचे नावासमोर दर्शविलेल्या कार्यालयात करण्यात येत आहे :-

अ. क्र.	रोस्वरोमा अधिका-याचे नांव व प्रवर्ग	पदोन्नतीचा प्रवर्ग	सध्याचे कार्यालय	पदोन्नती नंतरचे कार्यालय
१	श्री र.शं.पवार, इ.मा.व.	खुला	आदिवासी रोजगार व स्वयंरोजगार मार्गदर्शन व प्रशिक्षण केंद्र, देवरी, जि.गोंदिया	जिल्हा रोजगार व स्वयंरोजगार मार्गदर्शन केंद्र, उस्मानाबाद

४. श्री.र.शं.पवार यांनी त्यांच्या सध्याच्या पदाचा कार्यभार विभागीय उप संचालकांच्या सहमतीने अन्य अधिकारी/कर्मचारी यांचेकडे सोपवून पदोन्नतीच्या पदाचा कार्यभार तात्काळ स्वीकारावा.

५. उपसंचालक, रोजगार व स्वयंरोजगार विभागीय मुख्यालय, नागपूर यांनी श्री.र.शं.पवार यांच्या पदोन्नतीने रिक्त होणा-या पदाचा अतिरिक्त कार्यभार तात्पुरती व्यवस्था म्हणून अन्य अधिका-याकडे सोपवावा व त्याबाबत अवगत करून शासनाची मंजूरी घेण्यात यावी.

६. श्री.र.शं.पवार ज्या दिवशी पदोन्नतीच्या पदावर रुजू होतील त्या दिवसापासून त्यांना पदोन्नती विषयक लाभ अनुज्ञेय होतील.


७. उपरोक्त पदोन्नती मा.उच्च न्यायालयातील मूळ याचिका क्रमांक : ८४५२/२००४ मधील न्यायालयाच्या अंतिम निर्णयास अधीन राहून करण्यात येत आहेत. तसेच, श्री.र.शं.पवार यांचेविरुद्ध सद्यःस्थितीत कोणत्याही प्रकारची विभागीय चौकशी प्रस्तावित अथवा प्रलंबित नाही, या धारणेच्या अधिन राहून सदर पदोन्नती देण्यात येत आहे.

८. आयुक्त, रोजगार व स्वयंरोजगार संचालनालय यांनी तसेच, संबंधित विभागीय उप संचालक यांनी उपरोक्त आदेशाची विनाविलंब अंमलबजावणी करून, त्याबाबतचा अनुपालन अहवाल शासनास सादर करावा.

९. जिल्हा रोजगार व स्वयंरोजगार मार्गदर्शन केंद्र, उस्मानाबाद या कार्यालयाचा सहायक संचालक या पदाचा श्री.र.म.हुमनाबादकर, सहायक संचालक यांचेकडे असलेला अतिरिक्त कार्यभार या शासन निर्णयान्वये संपुष्टात आणण्यात येत आहे. तसेच, श्री.र.शं.पवार यांना सदर कार्यालयाचे कार्यालय प्रमुख आणि आहरण व संवितरण अधिकारी म्हणून घोषित करण्यात येत आहे.

१०. हा शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक २०१२०३२८०६४६४४३४४००१ असा आहे.

महाराष्ट्राचे राज्यपाल यांचे आदेशानुसार व नावाने.


(वि. रा. शिरसाट)
शासनाचे उप सचिव

प्रत,

१. मा. मंत्री (रोजगार व स्वयंरोजगार) यांचे खाजगी सचिव, मंत्रालय, मुंबई,
२. मा. राज्यमंत्री (रोजगार व स्वयंरोजगार) यांचे खाजगी सचिव, मंत्रालय, मुंबई,
३. महालेखापाल (लेखा व अनुज्ञेयता/लेखा परीक्षा), महाराष्ट्र-१/२, मुंबई/नागपूर,
४. सचिव, महाराष्ट्र लोकसेवा आयोग, मुंबई (पत्राने),
५. आयुक्त, रोजगार व स्वयंरोजगार संचालनालय, कोकण भवन, नवी मुंबई,
६. उप सचिव, सामान्य प्रशासन विभाग (कार्यासन- १२ व १६-ब), मंत्रालय, मुंबई,
७. उप संचालक, रोजगार व स्वयंरोजगार, विभागीय मुख्यालय, नागपूर/औरंगाबाद,
८. जिल्हा कोषागार अधिकारी, देवरी/उस्मानाबाद,
९. संबंधित अधिकारी (आयुक्त, रोजगार व स्वयंरोजगार संचालनालय, कोकण भवन, नवी मुंबई यांचे मार्फत)
१०. निवड नस्ती.